

प्लास्टिक पुं. (अं.) सरलता से ढाला जाने लायक, एक द्रव्य, जिससे बर्तन, खिलौने, थैली आदि बनते हैं, आजकल इस का प्रचलन बहुतायत में है plastic

प्लास्टर पुं. (अं.) 1. किसी घाव पर या टूटी हड्डी को जोड़ने के लिए लगाया जाने वाला लेप, पट्टी या पलस्टर 2. दीवार या फर्श पर लगाया जाने वाला सीमेंट, रेत आदि का पलस्टर या प्लास्टर 3. प्लास्टर ऑफ पेरिस के नाम से बिकने वाला एक चूर्ण जो जोड़ने और साँचे बनाने के काम आता है। plaster

प्लीडर पुं. (तत्.) 1. वकालत करने वाला, वकील 2. न्यायालय या अन्य किसी पंचायत में किसी की ओर से बहस करने वाला, वाद-विवाद करने वाला।

प्लीहा पुं. (तत्.) मानव शरीर में बाएँ भाग की पसलियों के नीचे का अंग, तिल्ली, जिगर।

प्लीहोच्छेदन पुं. (तत्.) तिल्ली बढ़ने के कारण, प्लीहा (तिल्ली) का काटा जाना, उसके कष्ट से मुक्ति पाना।

प्लुत पुं. (तत्.) भाषा. 1. उछलता हुआ 2. मग्न, जलमग्न 3. ह्रस्व, दीर्घ, प्लुत इन तीन स्वरों में तीसरा तीन मात्राओं वाला स्वर जिसके उच्चारण में अधिक समय लगता है टि. प्लुत स्वर के उच्चारण के लिए तीन चिह्न लिखा जाता है जैसे- ओउम्, दूर से किसी को बुलाते समय प्लुत ध्वनि का प्रयोग किया जाता है जैसे- ओ जरा सुनना।

प्लुतक वि. (तत्.) तैरता हुआ, चलता हुआ।

प्लुतगति पुं. (तत्.) जिसकी गति उछलते हुए चलने की हो, ऐसा जीव, खरगोश, शशक आदि।

प्लुति स्त्री. (तत्.) 1. पानी का भराव या बाढ़, जलप्लावन 2. छलांग, कूद-फाँद, उछाल 3. घोड़े की विशेष सरपट चाल 4. किसी अक्षर का प्लुत स्वर में उच्चारण।

प्लुष्ट वि. (तत्.) जो जला हो, जला हुआ, दग्ध, जलकर राख हुआ।

प्लूटो पुं. (अं.) खगोल. 1. एक ग्रह जो सूर्य से अधिक दूरी पर रहता है 2. प्लूटो पाताल के शासक का नाम है।

प्लूरिसी स्त्री. (अं.) एक गंभीर रोग, फेफड़े की झिल्ली के सूजन का रोग, फुफफुस शोथ रोग।

प्लेग पुं. (अं.) एक प्रकार का भयंकर रोग, पिस्सू या चूहे से फैलने वाला रोग। plague

प्लेट पुं. (अं.) 1. तश्तरी, रकाबी 2. चौकोर-गोल पात्र 3. धातु या लकड़ी की बनी पट्टी या तख्ती 4. ऐसा फलक जहाँ किसी व्यक्ति या स्थान का नाम तथा विवरण लिखा या खुदा हो 5. दर्जियों द्वारा कपड़ों की सिलाई में मजबूती के लिए सिकुड़न डालकर लगाई जाने वाली प्लेट या पट्टी। plate

प्लेटफार्म पुं. (अं.) 1. बड़ा चबूतरा 2. रेलयान पर चढ़ने या उतरने के लिए रेलवे स्टेशन पर बना ऊँचा, बड़ा और लंबा चबूतरा 3. किसी सभा भवन में बना प्रमुख अतिथियों और वक्ताओं के लिए मंच 4. विभिन्न दलों, राजनीतिज्ञों, साहित्यकारों, समाजसेवियों तथा अन्य विभिन्न संगठनों की नीतियों, कार्यक्रमों का संघटन या मंच। platform

प्लेन पुं. (अं.) 1. सादा, समतल जमीन, विस्तृत मैदान 2. वायुयान, व्योमयान, हवाई जहाज, विमान plane

प्लैटिनम स्त्री. (अं.) एक प्रकार का सफेद और भारी द्रव्य (धातु) टि. यह बहुत अधिक तापमान पर पिघलने वाला अत्यंत मूल्यवान धातु है। platinum

प्लोष पुं. (तत्.) 1. दग्ध करना, जलाना 2. जलन, दाह, अंतर्दाह।

प्वाइंट पुं. (अं.) 1. नोक, बिंदु 2. जगह या स्थल 3. समय 4. विषम, बात 5. सार, सारांश 6. तर्क, आशय, रहस्य 7. विषम स्थिति 8. दशमलव का चिह्न 9. बिंदु लगाना।